

ఓం.

శ్రీ కుశలవ విజయము

ఇ య్య ది

విశాఖపట్టణముజిల్లా, అనకాపల్లి వాసుండగు

బీ. బాలాజీదాసునిచే

హరికథగా వ్రాయబడినది.

6వ కూర్పు : 1000 పోతులు.

ప్రకటనకర్త :

కురుకూరి సుబ్బారావు,

సరస్వతీ బుక్ డిపో, బెజవాడ, కృష్ణాజిల్లా.

Registered Copy-right.

1935.

Price Re. 0-8-0.

[వెల రు 0-8-0.

ఓం

శ్రీ కుశలవవిజయము.

హరికథ.

ఇయ్యది

విశాఖపట్టణముజిల్లా అనకాపల్లి వాసుండగు

బి. బాలాజీదాసునిచే

వ్రాయఁబడినది.



ప్రకటనకర్త:

కురుకూరి సుబ్బారావు,

నరస్వతీ బుక్ షిప్, బెజవాడ, కృష్ణాజిల్లా.

రి ప కూర్పు : 1000 పాములు.

బెజవాడ ఆంధ్రవాణి ముద్రాక్షరశాలయందు

ముద్రింపబడియె.



Re-print.

1935



Registered Copy-right.

Price Re. 0-8-0

వెల రూ. 0-8-0



ఓం

శ్రీ కు శ ల వ వి జ య ము

హ రి క థ .



సీ॥ ఎవ్వనినామంబు నేప్రాద్దుభజించి అతిథన్యాయయ్యె నా యాది శక్తి । ఎవ్వని నావపై నెక్కించి యొడ్డునకుం జేర్చి పొందె నా గుహుడు ముక్తి । ఎవ్వని పదునాలుగేండ్లరణ్యములో వసింప జేసెను కైకచేటియుక్తి । ఎవ్వని నదూప్య మీయకొనగ జేసె సకల మానులకు సంసారరక్తి ।

గీ॥ శబరి యిచ్చిన పండు లేసామి మెక్కె
నింద్రీనందనకంధర మెవడు డెక్కె
వసుమతీజాత పాద మెవ్వండు దొక్కె
నట్టి రఘురామచంద్రుని నే నాశ్రయింతు.

—♦ గురుస్తుతి ♦—

కం॥ తగ నాంధ్రభాషగరపిన
తగవరి పొట్నూరుకులసుభావార్థి విధుం
డగు వెంకటసామి మదీ
య గురుని మదిలో దలంతు ననవరతంబున్.

—♦ కవి వంశావళి ♦—

సీ॥ ఫల సస్యవృద్ధి సద్వ్యాపారములచేత మను అన్కుశల్లి గ్రామ నిల యుండ । గురుభరద్వాజనగోత్రప్రపావన ప్రభుడు లక్ష్మణదాసపాత్ర

కుండ । రహిమిలు కేశవరామాఖ్యునకు గన్నమాంబకు నే ద్వితీ
యాత్మజుండ । విశ్రుతగానప్రవీణుడౌ బాలాప్రసాదుగారికి నే
సహోదరుండ.

గీ॥ శైలజాహ్నుదయాబ్జ భాస్కరకటాక్ష
వీక్షణప్రాప్త గాన కవిత్వయుతుడ
శ్రీరమేశకథాబోధనారతుండ
నరయ బాలాజిదాస నామాంకితుండ.

క థా ప్రా రం భ ము .



రా— (నీత నవలోకించి)

కాంభోజి — చతురశ్రగతి

హరికరుణారసమునలన నబలా ! హాయిగనున్నారమింతవరకు ॥హ॥

విరిబోణి ! సత్పుత్రునిగనుమా । పితృబుణ దీర్ప ముదము

గూర్ప ॥హరి॥

దేనిమీద నీకు గోర్కెగలదొ । డెల్పుము నెరవేర్చెద ననుచూనము

మాను మసురసంతతి ననిలో బరిమార్చి మన మయ్యోధ్యకు

నరుడెంచి ॥హరి॥

నీ— (రామునిగాంచి)

హిం॥ శోడి — త్ర్యశ్రగతి

మనవి విను మో ప్రియా !

చనువుండుటచే డెల్పు । సాహసించితి నో ప్రియా ! ॥మ॥

మునిసువాసినులతో నాడు । కొన వేడుకజనించె

గనుక తదీప్సితము శ్రీఘ్రి కాలములో దీర్పుడు ॥మ॥

రా— జానకీ ! తగుపర్వాటుచేసెదను.

(చాకలిదంపతులు — జోగి, మూలయ్య)

బేహగ్ — చతురశ్రగతి.

— మాసినబట్టలను దెమ్మన | మంచిదనుచునేగి
యేసంగతి మాట్లాడుచుంటివో | యీతడవయేజోగి! ||మా||

ఎన్నండనరాని మాటల | నిట్లాడుట మేలా
విన్నవార లేమనుకుందురు నీ | వివేకంబు కాల|| ||యె||

— మాటకుమార్మాట లాడెదవు | మగువ మూయునోరు
బోటీ! వినునీటక్కరతనమును | జూచితి పలుమారు ||మా||

అపకీర్తులు చాల నావలన | నబ్బు నేల నీకు
నిపుడరిగెద బుట్టినింటి కింకొక | యింతిని గొని సాకు ||అ||

— నన్ను భయపెట్టెదవేల? సివుగాకున్న
నీ కెట్టులో? నాకట్టులే (పుట్టినింటి కేకె)

— అమ్మాయీ! నీరాక వింతగానున్నది కారణమేమి?

— హిం! తోడి-త్ర్యశ్రగతి.

ఓపలేనేతల్లి! యీ కాపురమున కొకదండ ||మో||

ఏపాపం బెరుగని న | న్నేమోయని త్రాగి వచ్చి
చీపురు కట్టతో నన్ను | జితకమొత్తుచుండునే ||మో||

— ఝుంఝూటి—త్ర్యశ్రగతి.

అల్లుడా! నీకిట్టులాడుట చెల్లునా? ||అల్లు||

పిల్లముద్దరాలు దాని | వల్ల తప్పు గానరా ||డల్లు||

ఆడరాని మాట | లాడి కొట్టితివట
యీడువారిలో దాని | నేమో తిట్టితివట ||అల్లు||

— అత్తా! నన్నేల నిదించెదవు?

ఉ॥ లోపము లెన్ని యోగలవు లోలమనస్క భవత్కుచూరి నే
నోపగజాల దానికరినోక్తుల జిక్కుల నక్కటా మగలో
కోపముచూపునట్టితరి కోమలు లూరక యుండి భర్తకున్

గోప మడంగజూచి యనుకూలపుమాటల నాడి మెల్లగా
దాపునజేరి నేవలు ముదంబునజేయుచు రుత్తమాంగనల్॥

లచ్చి—మొదటి తప్పుగాదలంచి భార్య నేలుకొనుము.

మూ—అత్తా! ఇంతటితో దానికి నాకు రుణముచెల్లినది. ఇంటబెట్టి
కొని నీ యిష్ట ప్రకారము జరుపుకొనుము.

లోకులు—మూలిగా! నీ తెలివి తగలబెట్టిన్నున్నది- రావణచెంత
నొక్కయేడు వసించిన జానకిని దెచ్చి మనయేలికచేపట్టలేదా?

మూ—(రోషముతో) చాలు చాలు! మీ యుపమానములు వివేక
రహితుండగు రాఘవునిది యొకజన్మమేనా? లంకలో నొక్క
యేడు దుష్టదానవుల చెంతనున్న దాని దెచ్చుకొనియె నదియే
మి మగతనము. మీరెన్ని జెప్పిన దాని నేలుకొనజాల.

రాఘ—(గూఢచారుండగుభద్రునాలోకించి) విప్రోత్తమా? వార్తలేమి?

భద్ర—మీకు మిక్కుటంబగు దుర్యశము గలిగినది.

రాఘ—అపయశము వచ్చుటకు నేగావించిన అకార్య మేమికలదు?

భద్ర—ఇనకులదీపా! అమితప్రతాపా!

ఉ॥ చాకలివాడొకండు తనచానపయి న్నెపమెంచి పంపగా
లోకులువచ్చి వానిగని లోపము లేని గృహస్థుడుండు నే
పోకిరియైన రావణుని పొంత నొకేడు వసించు మైథిలిక
జేకొనడే రఘూత్తముడు శీలముతగ్గనే చాలుచాలులే
నీకలికిక గ్రహింపుమని నేర్చునజెప్పిన నాత డుగ్రుడె.

తో॥ అవివేకియగుటచేత రాఘవుండానినిజేకొనెగాని
యెవరెన్నివిధంబుల బోధించిన - నేలనెప్పటికిదీని॥

వ. ఈతెఱంగున బల్కినాడు

రాఘ—అక్కటా! యెట్టిమాట చెవి నిడవలసివచ్చినది. (భరత
లక్ష్మణశత్రుఘ్నులగాంచి) తమ్ములారా!

చ॥ ఇనకులమందుబుట్టి పృథివీశులుమెచ్చగ నెల్లమర్త్యులం
దనయులచాట్పునకొ గడుముదంబున నేలిన యాజగర్భమం

దునజనియించి దుర్యశముతోడ సహోదరులార! ఖాత్రిలో
దినములబుచ్చనెయ్యడి మదింగల గోడదియేమి జెప్పుదున్.

క్షు—అన్నయ్యా! అంతవిచారించుటకు మన మొనరించిన తప్పేమి
యున్నది.

ాఘ—పరకాంతారతుండగు రావణుం డొకయేడు లంకలోనుంచిన
సీతను యేలుకొనుచున్నాడని లోకు లనుకొన్నట్లు వింటి.

క్షు—(కోపముతో) పూరి - చతురశ్రగతి.

ఇపుడే దునిమెద

॥నిపు॥

అపరాధినియనిసీత | నన్నట్టిమూర్ఖునికంత

॥మిపు॥

మార్తాండాన్వయదీపా | భూపా! మైథిలిహృదబద్ధిరేఫా! ॥యిపు॥

త్తు—భాషాపతిముఖులడ్డమువచ్చిన | భవత్పదయుగళమాన వదినైపు
దోషారోపణజేసినట్టియా | దుశ్శీలునియు త్తమాంగమనిచే ॥యిపు॥

నీలనీరదశ్యామా! రామా! నిఖలవై రిభీకరసంగ్రామా ॥యి॥

ర—జనకునిగృహమునబెరిగి దశరథ | క్షౌజాని పెద్దకోడల్తై జగం

బుననన్నులమిన్న యనెడిసత్కి | తినిబొందినట్టి భూపుత్రికనే

జనాధముం డెవినీతురాలనుచు | జాతెనో వాడేగి యంబరం

బునడాగిన సాగరమునగ్రుంగిన | ముమ్మూర్తులు వానికడ్డుపడిన ॥ని॥

కరుణాలవాలబాలాజుపాల | కృన్యాదాంబుదర్పంఝావాతూల ॥ని॥

ాఘ—తమ్ములారా! యెందులకీకోపము? పౌరులు పలుతెఱంగు లను
కొనుచున్నారని విన్నప్పటినుండి నాహృదయము మిగుల పరితపించు
చున్నది. కావున సీతను విడిచినచో మనకీర్తికి భంగమురాదని
నాతలంపు. (లక్ష్మణునివంకజూచి)

కాఫి — చతురశ్రగతి.

అనుజ! జానకినిగొనిపోయి | అడవిలోవిడచిరావోయి

మ నయినకులమునకువత్సా! | మగువ తెచ్చెనుపెనుమచ్చ॥అను॥

లక్ష్మ—నను క్షమింపుడాసీత | నయగుణోపేత నామాత

కనుక కారడవిలో తొయ్యి | లిని విడజాలనన్నయ్య ॥నను॥

సీ. ప్రల్లదుండై న విరాధుని యమధామమునకంపినార మేవనితకొరకు
యింద్రనందను గూల్చియినజనితోడ మైత్రిని సల్పినారమేవనితకొరకు
కవులనుజేర్చి సాగరమున సేతువు బంధించినార మేవనితకొరకు
అఖిలదిక్పాలుర నడచిన దశకంధరునిజంపినార మేవనితకొరకు

గీ॥ ఇట్టికష్టముల్ పడిపడి యింతి నిటకు
దెచ్చి కృమ్మట వనికి బుత్తేరబూన
గూడునా? సర్వకల్యాణగుణసమేత
త్మాతనూజాత సీత ఆజన్మపూత!

రాఘ—(భరతునివంకజూచి)

పైకీర్తన వణమెట్టు

తమ్ముడా! భరత నాశాసనము । మన్నింప నీకాస
నెమ్మదిలోనగలదేని నీవను సంశయముమాని

॥తమ్ము॥

భర—తగదునన్నిట్టిపనికంప । మగువపై జూపు డనుకంప
జగతిమీరెఱుగనిధర్మ । ము గలదె శ్రీరామవర్మ

॥తగ॥

గీ॥ అవనిజను మిమ్ము సౌమిత్రి నడవికంపి
నట్టి కై కమ్మకడుపున బుట్టినట్టి
పాపచిత్తుండు వీడెపో భరతుడంచు
నిందయొక టిప్పటికె నాదునెత్తిగలదు.

రాఘ—(తనలో) వదినెగారిమీదగల ప్రేమచేత భరతుండు నామాట
నతికృమించుచున్నాడు రానిమ్ము శత్రుఁ ఘ్నునడిగి చూచెదను.

(పైకీర్తనలోని వర్ణమెట్టు)

చిన్నిసైదోడ నీమాట । చెప్పము సీత యిచ్చోట
నున్నచో వచ్చునపకీర్తి । యూహింపుమానయపథవర్తి॥చిన్ని

శత్రు—చానపై బిట్టలుకజూప । సబబుగా దర్శకులదీప
కానకు న్నొనిపోవనోప । జానకిక సద్గుణకలాప!

॥చాన॥

రాఘ—తమ్ములారా ! నాయాజ్ఞ నుల్లంఘింతురని స్పష్టమందై న
సనుకొనలేదు. హితవులెన్ని జెప్పినను నాచేవి కెక్కవు. హా !

గీ॥ వచ్చు నపకీర్తి జానకి న్వదలకున్న
యశముపోయినవెన్న నీ పాణి మేల
రవికులంబున కపకీర్తి దవులజేయ
నన్ను బుట్టించెగాబోలు నలువ జగతి.

లక్ష్మ—అన్నయ్యా ! మీ రిట్లు చింతింపదగదు.

రాఘ—లక్ష్మణా ! చింతించుట కే మున్నది ! సమయము వచ్చినపుడు
రాముం డిట్టివా డని నన్నుగదా అనుకొందురు.

(ఖడ్గము పట్టుకొని)

ఉ॥ చెప్పగరానినిండ సరసీరుహలోచన పొందె, నక్కటా!
తప్పిరి నాదుశాసనము దమ్ములు, నీ యపకీర్తితోడ నే
నిప్పుడమి న్వసించి తలయెత్తి చరింపగజాల, నిప్పుడే
దప్పక రాఘవాపశదు ధర్మనివాసము జేర్చు ఖడ్గమా!

భ-ల-శ—అన్నయ్యా ! మిమ్ము మీతె శత్రువుగా దలంచితిరాయేమి ?
మీ కీ వెఱ్ఱతనంబేల ! మీ రెఱుంగని ధర్మము గలదె ?

రాఘ—తమ్ములారా ! మీరు నాసమీపమం దుండుటచే నాచేయి
బట్టుకొని నాపూనిక కడ్డు దగిలితిరి (ముందుకు నడచుచు)

బేహాగ్ — త్ర్యశోగతి.

పోయెద బోయెద నిప్పుడే నే ॥బో॥

హాయిగనుండుడు మీఱిచ్చట ! నాయిచ్చవచ్చినచోటికే ॥బో॥

మాటచెల్లనియింటిలోన । మనుట మంచికాదు

బోటిమీదగల దయ నా । మాటయందు లేదు యి

చోటనున్న యశమునకుం । జేటురాకబోదు నా

మాట లెపుడు మీఱ రనుకొంటి తమ్ములార ! యిట

నుంటనాది నేరము॥

భ-ల-శ—(అడ్డుకొని)

ఖరహరప్రియ—చతురశ్రగతి.

మనవిని వినుమయ్యా అగ్రజా!

॥మన॥

మనమునందు యోచనజేయుము । మామాటవిలువ ముందు

తెలియగల దిక॥

॥మన॥

మనుజాధముడెవడో బల్కినట్టి । మాటనమ్మి వేరలుకవహించి అసపరాధి

యైనట్టి మావదినె నడవికి బంపుట తగదు తగదు ॥మన॥

సందియంబుమానుము జనకాత్మజ । సాధ్వీలలామలకు తల్లి రా

కేందువదన కంటినీరువిడిచిన । నినకులంబునకు ముప్పువచ్చు మా ॥మన॥

రాఘు—(రోషముతో) భరతలక్ష్మణశత్రుఘ్నులారా!

ఉ॥ రాముడు లేడు సీత కి క రామునకు స్మరి సీతలేదు నే

భూమిని గవ్వమో సుఖమో బొందితి నిప్పటిదాక సీతకు

రామున కీ భవంబున ఋణంబు సమస్తము చెల్లె నేటితో

హైమవతీశుసాక్షిగ మదాజ్ఞను చాటకుడి క్షమించుడి.

వ॥ సుమిత్రాత్మజా! లక్ష్మణా! సీవే పోయిరమ్ము.

లక్ష్మ—హా ! పరమేశ్వరా! యీదుష్కార్యము జేయుమని విధాత

నానొసట వ్రాసెనా? తప్పించుకొందమన్న చు దిప్పుకన్నది.

సీలాంబరి—చతురశ్రగతి.

కటకట దినమణికులపావను డెన్ని । గతుల దెల్పినగాని

వినలే దయ్యయ్యా

॥కట॥

యెటుల జనకజ నే నటవిలోన విడుతు । సీవిధమంతయు

నేమని దెల్పుదు॥

॥కట॥

సీ॥ అనుకంపబూని మా యమ్మకు గౌసల్య పాయసాన్నంబు నా డీయ

నేల । యిచ్చిన నద్దాని మచ్చిక నాతల్లి గ్రహియంప బిండంబు

గట్టనేల । పిండమేర్పడ నాడుబిడ్డనై పుట్టక నిలను పురుషజన్మ

మెత్తనేల । పురుషుండనైన నిర్జరనాధజిత్తు మార్గణమున జావక

బ్రతుక నేల ।

సీ॥ బ్రతికి నిర్దోషసాధ్య యగ్రజనిభార్య
బహుగుణోపేత రత్నగర్భప్రభూత
నబల సుకుమారి గర్భిణి నక్కటకట!
వనములో డించి మరల రా బాలుపడియె.

రాఘ—తమ్ముడా! లక్ష్మణా! గర్భనతి నేనెపంబున వనమున డించి
వత్తురా యని శంకింపవలదు. మేముకనా డేకాంతంబున నుండ
మందాకినీ తీరారణ్యపుణ్యాశ్రమంబులయందు మునికన్యకలతో
నాడుకొన వేడుక జనియించినదనియు, నీ యీప్సితంబు నెఱ
వేర్చుడనియు నన్ను గోరినది గావున నీ నెపంబున మీవదినెను
భాగీరథీ పాగ్రితారణ్యంబున డించి రమ్ము. లెమ్ము.

లక్ష్మ—అగ్రజా! చిత్తము. అమ్మా! సీతా! లోకమాతా! మదగ్ర
జని యాజ్ఞ విని గంగానదీతట పుణ్యాశ్రమములందు ముని
కన్యకలతో నాడుకొనుటకయి మిమ్ము విడువ వచ్చితి.

రెండవ భాగము



సీత—లక్ష్మణా! మంచిది. ఈకోరిక దీర్చుండని మీయన్నగారిని
బ్రార్థించియుంటి. (రామునియొద్ద సెలవు గొని రథారోహ
ణము సేయుచు ముందుకు జని చని) లక్ష్మణా! చూడుము.

ఉ॥ బాడబు డొక్కడే యెదురువచ్చె ధ్వజాగ్రమునందు గగ్గిర్దల
ల్లాడగజొచ్చె మాసెను వియన్మణి భూమిపరాగ మెంతయో
నే డరదంబుపై బడియె నీచవృకంబులు కూయసాగె నీ
జాడలు చూడ నామదికి సంశయమేమొ జనించె లక్ష్మణా!
(ఏమియుం జెప్పజాలక మొగము చిన్నిచేసుకొని ముందుగల
నదిని సమీపించి నావపై పోవుతటి)

సీత—అనుమానమున సౌమిత్రి నవలోకించి)

చ॥ సుగోనినంతమాత్రమున గప్టములెల్ల నశింపజేయు వా

హిని యిది యీనది న్గని యహీనముదంబున నుండవేమి స్వం
దనమున గూరుచున్నది మొదల్ కుముదాపునిగన్న తమ్మి రీ
తిని మఱి! భవన్ముఖము తేటదొఱంగిన హేతువేమొకో?
లక్ష్మ—అమ్మా! అడలకుము. అని (నట్టడవిం బ్ర)వేశించి రథంబును
డించి కన్నుల నీరు నించి నంత నీత జూచి)

మంజరి—నగలను వెలగలబట్టలగై కొని - నారచేలముల నిచ్చి
పగవహించి కై కమ్మ ముప్పురక - వనసీమలకును బుచ్చి
నపుడై న సధికసంతోషమున - నలరితివి కృపాశరణీ
యిపుడు ముఖవికాసము దొఱంగుట - కేమి హేతువో మరది!

ఖరహరప్రియ - త్ర్యోశ్రోగతి.

ఏమని విన్నవెందు - నో మాయమ్మ నీతోడనే ||నే||

శ్యామలాంగుడౌ రఘు - రామాజ్ఞ దెల్పు నోరాడ ||దేమ||

మేమెంతో మందలింప - మామీద దా నాగ్రహించె ||నేమ||

గీ|| కొంతకాలమ్ము రావణు పొంతనున్న

నిన్ను చేపట్టెనని లోకనింద దాను

విని యరణ్యమ్ములో నిన్ను విడిచిపెట్టు

డనుచు నెలవిచ్చి పంపె నో యబల! చింత

పడవల దసురాంతకుండు నీ

కబ్బిన నంత దోయగల డమలస్వంత

||యేమ||

నీత—(మూర్ఛిల్లి పిమ్మట లేచి) లక్ష్మణా!

హిం|| తోడి - త్ర్యోశ్రోగతి.

ఎంతచిత్రమో మరదీ!

సంతసమున నల్లహుతా । శనుడు మీరలందరు విన

నింతి సాధ్వీయన నమ్మి నన్నేలలేదె మీపెద్దన్న ||యెం||

జడుడొకండు పలుకగ నది । సై పక నన్నంప దగునె

యడవికి నటలంపిన నిది । యనుచు పల్క రాదె ? తన

యడుగుదమ్ముల పూజింపు । నతని దైవముగ నెంచితి ||నెం||

పగలు కేలు సిగలోగల । ప్రసూనమ్ములు వాడకుం
డగ పదునాల్గేం డ్లడవిని । మగుడ నింటగాచి తుదకు
పగగొని నిండుజూలాలి । నగు న న్నిటు సేయ దగునె ॥యెం॥

ప॥ మి మ్మననవలసిన పనియేమి ? నావాక్రతు నేనే విచారింపవలసినదే
కాని అపవాదమొందిన చపలాక్షిని భరించుట యుక్తమా ?
దుష్టరాలనగు నన్ను వజ్రించి మీ ఘనమ్మును గాపాడుకొంటిరి.
లక్ష్మణా ! యిది యిట్టిదియని సీతైన జెప్పకపోతివి.

లక్ష్మణ—అమ్మా ! ఆతప్పు నాయందే కలదు.

సీత—సీతప్పేమి యున్నది ? అన్నగారియాజ్ఞ తమ్ముడు నిర్వర్తించుట
విధిగదా ? న్యాయమెఱింగిన సీతవంటివాడ పుపేక్షింతువా ? ఇం
తకు మీయన్నగారు నిగ్రహానుగ్రహసమర్థులుగదా !

లక్ష్మణ—మాతా ! ఆజన్మపూతా ! వేయేల

చ॥ అడవిని డించినాడ నిను నారఘురాముని శాసనమ్ము నే
గడవగ లేక, నాపయిని కాకవహింపకుమమ్మ డెందమం,
దడలకుమమ్మ, రాఘవు పదాంబుజసంస్కరణంబు పూని యె
క్కడ నివసించిన న్నుఖమె గల్గును నిశ్చయమమ్మ మైథిలీ!

ప॥ అమ్మా ! సెలవొసంగుము, పోయినచ్చెదను.

సీత—లక్ష్మణా ! ఇంక నాకు భగవంతుడే దిక్కు. మరల రాముని
నాకన్నుల గనుగొను భాగ్యము నాకున్నదో లేదో దేవుడెఱుంగు
నట్లుగాకున్న నాశరీరమును విడుచుటకై మిన్ను వాకమడుగు
సమీపమందే యున్నది.

లక్ష్మణ—(మనంబున నడలి)

ముఖారి — త్రస్త్యశ్యగతి.

అమ్మా ! నామనవిని గై । కొమ్మ ధైర్యమును జే
కొమ్మ రాఘవుని ప్రియ ధ । నమ్మ సుఖమబ్బు ॥నమ్మ॥
నమ్ము మగతికులకు రమా । నాయకుండు దయతో సా
యమ్ము సేయునని కోవిదు । లన్నమాట దబ్బరకా ॥దమ్మ॥

ఇమమలబ్ధి నపుడు స్త్రీలు । జడమున బడి పాణిముల
విడుతురుతరుచుగనది యె । న్నడు జేయుట తగదుదగదుజుమ్ము సీ
వెరుగని ధర్మమ్ము కలదె । యీలోకమ్మున నామాటలునమ్ము॥
అరయ గర్భనతివి నీవటుచేసిన నాత్మహత్యా ॥మా॥
దురిత మొకటి భూణహత్యా । దోషమొకటి లభించును
మాతా ! సకలసద్గుణోపేత ! నీవుండుము జాగ్రత్తగా॥
ధరణీసంజాత సీ॥ ॥తమ్మ॥

సీత—లక్ష్మణా ! నాగతి యేమికానున్నదో ? గంపంతబలగమ్ము వి
డిచి దిక్కుమాలినదానివలె నరణ్యంబున దిరుగవలసి వచ్చినది.
కానిమ్ము నాకర్మ మేగతి గలదో యట్లు కాకమానదు.

గీ॥ అనపరాధుల గాపాడు టదియె ట్లాత్రీ
ధర్మ మందురు పెద్దల ద్దాని కిపుడు
భంగమబ్బె నటంచు నే వగచుచుంటి
ననుము మీయన్నతో సుమిత్రాత్మజాత!

వ॥ మఱియు,

సీ॥ నను పుత్రికాభావమున దయంజూచు నామువ్వరత్తలకు కేల్మోడ్డు
ననుము । పనికి నన్నంపిన తనయు దూరకుమని కోసలాత్మజు కోరి
కొంటిననుము । తనయాజ్ఞ నడవి జేరిన దీనురాలిపై నురుదయ మీ
యన్న నుంపుమనుము । మాతృకవలె జూచు మాండవీ శుభకీర్తి
విభల వేమారు దీవించుననుము

గీ॥ తోడికోడండ్రీ ననుగు బందుగుల ప్రేమ
నడిగినానను మో సుమిత్రాత్మజాత!
అడలకుము నన్ను గురించి యా విధాత
యెంచి నానెత్తి వ్రాసినా డిట్టివాత.

వ॥ మరియు పితృవాక్య పరిపాలనాధురంధరుండగు రాఘవున కిట్టు లం
పుట కూడదని నచ్చజెప్పుటకై నాకర్మమే మాయత్తలకు డేలి
యకుండ జేసినదని నే ననుకొన్నట్లు మా యత్తలకు నా మాటలు

గా నివేదించి ఇచ్చోటగల వారి ద్రవ్యమునకు ఛిద్రము గలుగ
కుండ నట్టు లాశీర్వదింపు మనుము.

లక్ష్మ—అమ్మా ! పోయివచ్చెదను. (నిష్క్రమించును.)

సీత—(తనలో) లక్ష్మణుం డెరుగుచున్నాడు. హా దైవమా !

హిం- తోడి చతురశ్శిగతి.

ఏమిజరుగనై యున్నదో నా కిక । యెరుగరాదు శ్రీరామా ! ॥యే॥
స్వామీ ! గౌనముల వామి । నామీదను రాదేమి ॥యే॥

శరభానేకప శార్దూలంబులు । దిరుగుచున్న విచ్చోట
ధరణీజ నడుదీనురాలనుచు గని । కరమునెరపునో కఠినముజూపునో ॥యే॥

ఏమిసేయుదు సరకాలను బొక్కు । లెన్నియోతోచె నకటా
నామేనంతయు జెమటనిండ్ల నిక । నడువజాల పాలిత బాలాజీ
నామా ! సద్గుణధామా ! భూపలలామా ! చూపుముప్రేమ ॥యే॥

వ॥ నాకు నేనే దైర్యమును జెప్పుకొని పోవలయును. జనకరాజు
కూతునై మార్తాండనంశాభిరాముం డగు రామునకు దేవినై
దశరథునకు పెద్దకోడలనై కట్టకడకు దిక్కుమాలిన పక్షివలె
నట్టనడలిలో జరింపవలసివచ్చె నాజీవితేశునకే దయతప్పినప్పుడు
భగవంతునకేల దయవచ్చును? పతి కాదనిన సతికి గతియెక్కడ?

కనూచి — చతురశ్శిగతి.

రామా ! సద్గుణధామా ! దనుజ । విరామా ! నాపై రాదా ప్రేమ ॥రా॥
ఆమహానీయుండగు నైశ్వోనరు । డాడినమాటలు మఱచితివో యువ
యామసమయమున జరిగినబాస । లన్నియు నేమూలను విడిచితివో

(మి) పామరజనులాడి నట్టిమాటలు । వధ్యమయ్యెనే రాజరాజను
త్రామసూర్యవంశంబుధి రాకా । సోమా!రూపపరాజితకామ॥రా॥
అపరాధులకు శిక్షవిధించుట । నృపతుల ధర్మంబని యెఱుగవొకో
సుషణన రివి నన్నీ ఘోర । విపినమ్మున కేమని పంపివిడిచితివో

(మి) తపనతేజ న న్విడువగ నీ డెం । దమ్మెగతి నమ్మతించె దూరగ
నిపుడేలను నాభాగ్యం బిదియో । లపన నిర్జితాంబుజాతవైరీ ॥రా॥

వ॥ ఇట్లు (వితర్కించుచుండ మునిబాలకుం డాలోకించి చని)

సున॥—వాల్మీకిఋషివర్యా ! అరణ్యంబున గర్భిణీస్త్రీ ‘రఘురామా!’
యని యెలుగైతి యేడ్చుచున్నది.

(వాల్మీకి వచ్చి సీత నవలొకించి) అమ్మా ! మీ రెవ్వరు ?

సీల్వా — శతురశ్రగతి.

మునిజనప్రసర । ఏమని విన్నవించు నో ॥ము॥

ననుజుట్టుకొన్న చిక్కు । లను దేవుండె యెరుగు ॥ము॥

జనకరాజపుత్రికను దశరథ । త్మాజాని పెద్దకోడల శంకర
ధనువెత్తిన రాఘవరాముని కే । ల్దమ్మి బట్టినట్టి సీత నో ॥ము॥

అపరాధినని లోకు । లన్నమాట లాలకించి

కృపమాని నాపతి యీ । విపినమున కంపించె

తపసికులచంద్రా ! యొకరిమీద ! నెపముంచనేల నుదుటివ్రాతయిది
విపుల యోగదృష్టిచేతజూచిన । విశేదంబగు జనకాత్మజస్థితి॥ము॥

వాల్మీ—

మంజరి.

క్షేమంబొదవును జుమ్మా యీగతి - ఖేదము నొందకుమమ్మ
రామునినత్కృపవచ్చువరకు నా - ధామమున నుండుమమ్మ
ననువేటుగ సీతండ్రిని వేటుగ - మనమున దలంపకమ్మ
తనయులు సీగర్భమున నిద్దరు - దప్పక బొడముదురమ్మ
విలువిద్యయు నలుప్రామినుకుల వా - రలకు నేర్పెదను నమ్మ
తులలేని యశం బార్జ్జింతువు సీ - కలవడు నతిసౌఖ్యమ్మ॥

కావున సీ యుమ్మలిక మాని నా - కుటజమ్మనకు రమ్మముని
సువాసినులచే నపర్యల జేయించెద నమ్మ.

సీత—నే నెచ్చట తలదాచుకుందునా యని నెమకుచుండ నామీదనివ్వే
తుకజాయమాన కరుణాకటాక్షంబు బ్రసరింప జేసితిరి. మీ
పర్ణశాలకు పోవుదము.

మూడవ భాగము.

రామ—(ప్ర)మదావనంబున బ్రవేశించి ముందుకు నడచుచు)

చ. చిటికెనవేళ్లు బట్టుకొని చెప్పగరాని ముదంబుతోడ ము
చ్చటలను జెప్పుకొంచు కడు చల్లనిగాలిక బూలతోటలో
నటనట బుష్పవాసనల నానుచు బండ్లరుచి స్త్రహింపుచు
దిటవగు తిన్నెలందు శయనించుచు బల్మరు కేరినవ్వు చా
దట విహరించుచుంటిమిగదా యది యేమరితయ్యె జానకీ!

నిద్రలో న్వస్నంబున నీత కానవచ్చిన
తోడి — మిశ్రగతి.

జానకీ ధన్యుడనై తినే

॥జాన॥

ఏనాడు నేజేసిన పుణ్య । మో నేడు మరల నినుజూడనయ్యె ॥జాన॥

విధివశమున నిన్నాళ్లు నిన్ను । విడిచిపెట్టవలసివచ్చెనయ్యె ॥జాన॥

(అంత ధిగ్గునలేచి నీత కానరామిని కన్నీరునించి)

హా జానకీ! ఈరాముని విడిచిపోతివా?

మ. నరసంచారములేని కారడవిలో నానామృగశ్రేణిభీ
కరవృత్తిం జరియించి గర్జిలగ వీక నూబని యెట్లుంటివో
వరశాల్యాన్నము లేమి నెంతపరితాపం బందుచున్నావో యె
వ్వరియింటం దలదాచుకొంటివోగదా పాణేశ్వరీ! మైథిలీ!

శత్రు—అగ్గిజన్మా!

చ. నరుసగ రెండుకట్టలు ప్రానాహమునం జతగూడి కొంత ద
వ్వరిగి తమంత దామె యెడమై చను నిద్రి జగత్స్వభావ మం
చెరిగిన ప్రాజ్ఞలయ్యు నిటు లేడ్వగజెల్లునె మీతె యీగతిం
జరిపిన మమ్ముబో ల్జడలసంగతి యేమగునో రఘూత్తమా!

రాము—తమ్ముడా! శత్రుఘ్నా!

తొ॥ పాపల గని వంశము తామరతం । పర జేయదలచినాడ

నాపుణ్యపుంజ మీవిధమున । పరిణమించెనో పైదోడ॥

(అశ్రుకణములుకుచుండ) హాసీతా! రత్నగర్భప్రభూతా!

తో॥ ఎట్టిచెడువేళ గర్భమును ధరి । యించితివో యలివేణి
పట్టువిడిచి వనిలో నుండవలసి । వచ్చె మార్ధ్వకవాణి॥

[అంత సీత నడవిని డించివచ్చిన సౌమిత్రిం గని]

ఖరహరిప్రియ — చతురశ్రగతి.

నాదయిత సీత యేదిరా తమ్ముడా!

॥నా॥

యేదిర తమ్ముడ । తా నేమనియె సెదోడ

॥నా॥

లోకులన్నమాట లాలకించి లోలాక్షీ నడవికి బంపించి

శోకాబ్ధిని మునింగితినిటుపై నే నేకాకిగ నెట్లుజరియింతుడమ్ముడ॥నా॥

ఏలుటకై ప్రాప్యరాజ్య సంపద । లెన్నిగల్గియున్నగాని ప్రియ

రాలులేని సంసారిజీవన మ । రణ్యమునగాయు వెన్నెలచండమా ॥నా॥

లక్ష్మ—అన్నయ్యా! ఊరడిల్లు మూరడిల్లుము. మించినదానికి విచా

రింపవేల? జీవరవారి సెలవుప్రకార మరణ్యంబున వడినెగారిని

విడిచివచ్చితిని. చేయికాలినపిమ్మట ఆకుబట్టిన లాభ మేమి?

ఉ॥ ఒక్కడు తిండిలేదనుచు నొక్కడు ద్రవ్యము లేదటంచు నిం

కొక్కడు భార్యలేదనుచు నొక్కడు బిడ్డలులేరటంచు నీ

ఘక్కి గృహస్థులెల్ల పెనుబొముల సుక్కుదు రీధవాబ్ధిలో

జిక్కినవారలందరకు జింతయెగా కొక సౌఖ్యమున్నదే.

రాము—తమ్ముడా! లక్ష్మణా!

గీ॥ లేక లేక గర్భము నాలేమ దాల్చె

నట్టి చూలాలి నడవికి నంపినాడ

జేతులారంగ జేసిన పాతకంబు

నన్ను విడువదు జన్మజన్మములకై న

లక్ష్మ—అగ్రిజాతా! తేజో నిర్జితఖద్యోతా!

కమాచి — చతురశ్రగతి.

కడచిన దానికి వగవగ నేల

వేనుడివినగతిజేసిన యశమున వంగడ ముప్పొంగు దురితమడంగు ॥క॥

అలదశకంతుని దునిమినపిమ్మట । హయమేధ మొకటిగావించుటకై

తలచియుంటి రింతవరకు తత్సననము । నలుపుట కానరా దిష్టమైన

సడలని దీక్షచే గ్రతువునల్పుటకై సమకట్టి భాత్రిపై
విడిచిన వాజరత్న మిది వీరులు గల్గిన దీని బట్టుడి.

స॥ ఈవిధమున స్వార్థపటమును జెక్కించి తీసికొనిరమ్ము.

పుర—చిత్తము. (చెక్కించి) తత్పటమును సమర్పింప.

లక్ష్మ—పెద్దన్నయ్యా! గుఱ్ఱము సిద్ధముగా నున్నది.

రాము—అరిజనదర్పఘ్న! శత్రుఘ్న! నీవు సవనాశ్వమువెంట నరు
గుము. తమ్ముడా! కైకపట్టి! మనబంధువుల నందఱిని దీసికొని
రమ్ము. లక్ష్మణా! నీ వేగి జనకరాజుగారితో,

ఫీల్వా—త్ర్యశోగతి.

అనుమా మిథిలేశునితో నీ విట్టు ॥లను॥

తనకూతను వనసీమకు | బనిచిన్బట్టితప్పు క్షమింపు ॥డను॥

అయ్య పెద్దదిక్కెవ రని | యడుగ పంక్తిరథుండు మా ॥నను॥

వియ్యంకుడు గల డని | మీపేరుజెప్పి ప్రాణమువిడచె

బత్తితోడ నిపు డొకయ | ధ్వరము సేయదలచినాడ

తత్తడిజన్నంబును గని | దగ్గరనుండి చేయించు ॥డను॥

లక్ష్మ-భర-శత్రు—చిత్తము. తమసెలవుప్రకారము గావించెదము.

నాలుగవ భాగము

స॥ వాల్మీకి యాశ్రమంబున సీతాదేవి కవలంగనిన వారు కుశ లవులను
నామంబున బెరుగుచు జతుర్వేద శస్త్రవిద్యల నామునికుండరుని
యొద్ద నేర్చుకొని తల్లికి ముద్దుల గుడుచుచు దోడి వటువులతో
సాడుచు నొకనాడు మునిపుత్రులతో లవుం డేగి యాడుకొనుచు
రాఘవునిచే విడువబడిన సవనతురంగమును జూచి,

లవు—విప్రబాలకులార!

బేహగ్—త్ర్యశోగతి.

చూడుడీ యాగుఱ్ఱముక బాలులారా ॥చూడు॥

యేడనుండియో వచ్చుచున్నది దాని | జాడ జూడ వేడుకబుట్టు

చున్నది ॥చూ॥

అరయ నొసటఁ బటముగట్టియున్నది కనుదామరలకు మిరుమిల్లు
గొలుపుచున్నది సరగున బట్టుండి యాతరువున గట్టుండి ॥చూ॥
నిమి—లవకమారా ! నెచ్చెలులారా !

చ. సవనము సేయగా దలచి స్నేహవఫాలమునందు భారుణీ
ధవు లెవరో బటం బొకటిదట్టముగా గదియించి పంపినా
రు నటువులార ! దీనిని నిరోధముజేసితిమేని జిక్కులం
దవులకమాన; మిచ్చు డల త త్రడిజోలికి పోన నేటికిన్.

లవు—నెచ్చెలులారా ! విప్రబాలకు లగుట వెనుక దీయుచున్నారు,
క్షత్రియాస్వయ సంజాతులకు భయ మెందుకు ? దానినొసట
గల పటంబున జగదేకవీరుండు విడిచిన కృతఃకృతరంగమనియు,
వీరు లున్నచో బట్టుండనియు నున్నదిగదా ! నే శూరుండ గానా?
నేనే గట్టెదను (అని చెట్టునకు గుఱ్ఱమును గట్టునంత)

శత్రు—బాలకా ! ఈసవనాశ్వము నేల గట్టితివి?

లవు—దాని నుదుటగల స్వర్ణపటమున వీరు లున్నచో బట్టు డని
ప్రాసియుండుటచేత.

శత్రు—నీవు శూరుండవేనా ?

లవు—అవును. నే శూరుండ నని నా నమ్మకము.

శత్రు— కేదారశౌళ — చతురశ్రగతి.

బాలుడ వని కనికరించుచున్నాడ । బాబాను విడువుమా వత్సా॥బా॥
అలమెక్కడ నీవెక్కడ స । య్యోట లనుకుంటివా వత్సా ॥బా॥
తాలిమి కలుగకమానదు నీ మోము । దమ్మి జూచినంత నీ దు
రాలాపము విన్నవారికి గోపం । బడరుట కొకవిత
భూలోకంబున మా కెమరు రా । జాల రెవ్వరై నగాని వినుమా
నీలకంఠునై నలెక్కసేయము । నీవెంతవత్సా! మానుమురచ్చా॥బా॥

లవు—చాలుచాలు. వట్టిప్రలాపము లావల గట్టిపెట్టుము.

ఆభేరి — చతురశ్రగతి.

మగటిమి గలదేని । మము గెల్చుకొనుమ

॥మగ॥

తగుదుననిగదా । కత్తడి వెంట వచ్చినాడవు

॥మ॥

ఈవారునమ్ము నే భూపాలకు | డీమార్గమున బంపెనో వాని
 లావు దరువాతగనిపెట్టెద నిటు | రమ్ము చేతగాకున్నబొమ్ము ||మ||
 తగవులేల నీకు నాకు గ్రతుదీ | క్షుగలరాజు బతిమాలి దీనినొన
 టగలస్వర్ణ పటముడించియీఘోటకమునుగొనిపోవచ్చినవిడచెద||

శత్రు— నీ వయసునకు దగిన మాటలాడిన పెద్దలు హర్షింతురు.

లవు—లవును. శక్తికిదగినపని జేసిన నట్టులే.

శత్రు—మేము శక్తిహీనుల మని కాఁబోలు నీ యభిప్రాయము.

లవు—రణమునకు రమ్మనిన త్వరపడకుండుటయే సాక్షి.

శత్రు—అయినచో నాశక్తి చూడవలె నని యున్నదా?

లవు—మాటల కాలయాపనమే గాని క్రియ గానరాదు.

(ఇద్వరు మిగుల బోరాడినంత లవుఁడు మూర్ఛిల్ల బిమ్మట)

నిమి—అమ్మా! జానకీ! క్రతుతురంగమువెంట నొక రాజపుంగవుం
 డును కొందరుయోధులు నరుదేర మే మెంతజెప్పిన వినక లవ
 కుమారుం డాఘోటకమును బట్టి యొక మ్రానికింగట్టగా వారు
 దానిని విడువు మని కోరిరి. విడువనని వారి నెదిరించి రణమున
 మడిసినంతవారు లవునిరథమున నిడి తీసికొనిబోవనై యున్నారు.

నీత—(కన్నీరు నించి) హిం॥ తోడి—చతురశ్రగతి.

అకటా తనయా! నను బాసినాడవా

ఇక నేమిసేయుదాన | నెవరుదిక్కు గుణనిధాన ||అక||

నరనాయకు లద్భుతమొందగ బిన్ననాడె శివకార్ముకమెత్తె నెవం
 డురుబలుడగు వాలిపంచప్రాణము | లూడబెరికె నొకకోలనెనడు సా

గరమున జిత్రమగు నానకట్టం | గట్టెనెవం డట్టిరాఘవునకుం
 జరుతవయ్య నొకపగవానిచేత | జిక్కితివా నను గన్నతండ్రి||అక||

వేయేల భోగభాగ్యములు లేక | పోయినప్పటికి ననుండుపుత్రులు
 నాయెదుటను సంచరించుచుండగ | నా కదే లక్షలంచు నానంద
 తోయధిబో మునుగుచుంటినకటా | యాయెడకరుణపహింప త్రిజగ
 న్నాయకుడు పూర్తిజేసెనా? లవా! | హయనశతమింతలోనెసీ||కక||

వ. హా! తండ్రీ! ముద్దులయ్యా! పుత్రశోకము నే నెట్లు దరియింతు?

కుశుం డింకను రాడయ్యె. వచ్చినచో నీవార్తవిని యెంతచింతించునో?

సీ॥ అక్కటా నేడు నిన్నలయింప బగవానిచేతులెట్లాడె నోచిన్నికొడుక
ఎచ్చోటికిని దమ్ముడేగినాడని కుశుం డడిగినట్లయిన నేమందుకొడుక
నేబడుచున్నట్టి నెవ్వలుగనలేక పోయితివా నేడు ముద్దుకొడుక
అనదనొనన్ను నీయన్న నెవ్వరికిని నప్పగించితివి నాయనుగుకొడుక

గీ॥ నీయురమ్మున పరిపంథిసాయకమ్ము

తాకినప్పుడు న న్నెంత తలచితొక్కొ

ప్రియసహోదరు కుశు నెంత పిలచితొక్కొ

జేరరమ్మని గురు నెంత జీరితొక్కొ॥

తో॥ కారడవుల గాలముగడపుటకై - కాంతు డంప నరుదెంచి

మీరే నిఖిలం బని తిరుగుచుంటి - మీపై బ్రాణములుంచి

దేనిజూచుకొని యిక నే బ్రతుకుదు - దిక్కెవ్వరు సుకుమార!

ఏ నీమొగమును చూడకున్నచో - నెట్లుందు లవకుమార॥

కుశు—ఏమి మాధవని!

కాఫీ—చతురశ్రగతి.

ఏమొకోనాతల్లియెలుగెత్తి | యెంతో యేడ్చుచున్నదికటకట ॥యే॥

నామదిసదియమగుచున్నది|నాతమ్ముడచట లేనట్లుబోచుచున్నది ॥యే॥

పలుపురచ్చోటనిలిచియున్నారు | పలువిధములమాటలాడుచున్నారు

తలచిచూడ నాతల్లికి గట్టిమలుగలిగినట్టుల దోచుచున్న దది ॥యే॥

వ. అమ్మా! ఇట్లు చింతింప గారణం బేమి?

సీత—

ఫీల్వా—చతురశ్రగతి.

తనయా! ధృతవినయా నా

॥తన॥

యేమని దెల్పుదు నయనజితకుశేశయ

॥తన॥

అటవీసీమలలో మిమ్మతి పేమను బెంచితిని న

క్కటికమూని పగవారు నాకిడిన | కడుపుశోక మేవిధమున దరింతు॥త॥

నవనాశ్వముబట్టి | లపు డొక చెట్టునకుంగట్టక

బవరంబున సీతిమ్ముని జయించి|పరిపంథులతనిదోడ్చొనిచనిరట ॥త॥

కుశ—(కోర్కెధముతో) ఓరి! పరిపంధీ!

చ॥ దురమున మత్సహోదరుని దోర్బలమెల్ల నడంచి యింటికిం
బరువిడినట్టు వింటి కులసాంసన! వానికి నగ్రజుండ న
న్నెరుగవో యీకుశుం డిక జయింపకమానడు నిన్ను శ్రీరమా
వర హిమశైలజారమణ నాకృతు లడ్డమువచ్చి నిల్చినన్.
(శోకించుచున్న తల్లిని గాంచి)

ఫీల్వా — చతురశ్రగతి.

అమ్మా! కనుమమ్మా! శో ! కమ్ముమాని వినవమ్మ
నెమ్మదిలో ధైర్యమ్మానిన సా ! ఖ్యమొదవును సుమ్మాలెమ్మా॥అ॥
అమ్మా! త్రాటినిగని సర్పమ్మని ! యడలు విప్రబాలకులెల్ల
తమ్ము డసువువిడచె నన్నమాటల ! నమ్మకూడదంతయు కల్లి
సామ్మసిలిన వానిని బగవారు ర ! ధమ్మున నిడి రమ్మక చెల్ల నిము
సమ్ములో లవుని నిల్పెద నీసము ! ఖమ్మున విను నీ పదపల్ల
వమ్ములాని సమరమ్ములోన విజ ! యమ్మగునట్టుల దీవించి పంపు॥మ॥
నీత—గీ॥ సరసు డగు మీగురుడు సత్యసంధుడేని

నేను సాధ్యైనై బరగుదునేని రిపుల

దురమున జయించి నీసహోదరునితోడ

గంటబడుదువుగాక నాకన్నతండ్రి!

కుశ—అమ్మా! పతివ్రతాలలామవై న నీయాశీర్వాదం బుండ నాకేమి
కొరంత ? సెలవుగై కొనెద. వందనము.

(అంత కుశుం డేగి శత్రుఘ్నుని మూర్ఛిల్లజేసి లవుని లేవనెత్త)

అమ—స్వామీ! దశరథరాజనందనా ! నే నమరకుండను సేవకుండను.
క్రతుశూరంగము నొక విప్రబాలకుండు నిరోధింప శత్రుఘ్నుం
డతని మూర్ఛిల్లజేసి రథమున నిడుకొని వచ్చుచుండ వాని అగ్ర
జం డరుదెంచి బ్రహ్మాండము బ్రద్దలగునట్లు సింహనాదం బొనర్చి
శత్రుఘ్నుని డాసి ఘోరరణం బొనర్చుచు గడపట మా మాత
వీరసువగునేనిదీనిచే బగతుండు నేలనొరుగుగాత యని ఒకశరము
బ్రయోగింపమికనిష్ఠసోదరుండునేలనొరిగిచేష్టావిహీనుండయ్యె.

రాము—హాతమ్ముడా ! జంఝూటి — త్ర్యశోగతి.

ఎంతమోసమయ్యెనయ్యో నాతమ్ముడా ॥యెంత॥

అంతకుండయ్యెనే నీపాలిట నల విపార్శకు ॥డెంత॥

అల కై కకు గొసల్యకు నర్భకు డొకడొకడే యని

దలచి లక్ష్మణుడు సుమి త్రోకు జాలునటంచు భూ

స్థలిపై నొరగితివా ఆ ధార మెవరు శుత్రకీర్తికి ॥నెంత॥

భర—అగ్రజా! తమ్ముడు మూర్ఖిల్లియుండవచ్చు. నేనేగి యావృత్తాం

తము గనిపెట్టి వచ్చెదను. (ప్రవేశించి కుశు నాలోకించి)

చ. కలనున నిన్ను నొంచు టాకకార్యముగా దిది నిన్నుబోలు పా

పలు పరుషంబులాడిన నవజ్ఞయొనర్చిన నామనంబులో

గలుగదు కోపమించుకయు గావున నావచనంబులెల్ల వీ

నుల నిడి డించి తత్తడి ననూనసుఖమ్మున బొమ్ము బాలకా!

కుశు— పూరి — చతురశోగతి.

ఔర మంచి బంటవై నచో । నాలమునకు రమ్ము లెమ్ము

పౌరుషంబునీకుంగలదేని సావనహాయమునువిడిపించికొనిపోమ్ము॥ఔ॥

భీతపారిణమ్ము పోలిక నిలునటు । బెదరి బెదరి చూచుచున్నావు నీ

రీతిజూడ బవరముచేసినట్టు । లే గానవచ్చుచున్నది యా ॥రా॥

గోటనిట్టెమీటినట్టు లెంతో । గొప్ప లిపుడు చెప్పుచున్నావు నీ

మాటలకుంగ్రియకు చాలదూరము । మరలిపోమ్ము చేతగాకున్నచో॥

భర—బాలకా! నీమాటలు చాలచిత్రముగా నున్నవి.

ధన్యాసి — చతురశోగతి.

ఇదోవచ్చె బాలకా! కాచికొనుము కూలక ॥యి॥

మదీయ నాయకమ్మునీతల దునుమకమానదిటుల మిట్టిపడబోకు॥

గోచియైన బెట్ట నేరనట్టి । కుట్టవు నీ కింత గర్వమేల

నాచేతిలోన మరణంబునీకు । నలువవ్రాసిపెట్టె ఫాలతలమున॥ని॥

కుశు—ప్రయోగింపరోరి లిప్తలోన దునిమెద ॥బ్రయో॥

భయానకరసము నేడు భవన్ముఖ । పద్మంబునగానవచ్చుచున్నది

ఏనుకఁజ్జవాడనై ననేమి । యేనుగెంత సింగమెంత యింతటి
దే నీవివేకము చాల్చాల్ నీతెలివితేట కెవరుసంతసించురు॥ప్ర॥

భర—పిల్లవాడవనుచు దయనుబూని నా । యుల్లుంబున శాంతించినప్పటికి
బ్రల్లదంబులధికమయ్యెనికనీతుల్భింతమాచ్చమాపెడిభల్లం॥బి॥

కుశ—సువ్యయనకరోకలిపోటనునుడి । యెవ్వరెరుగనిది చాలుచాలు నీ
చివ్వరంగు తేటతెల్లమయ్యె । నెవ్వరినై నతోడుడెచ్చుకొని॥ప్ర॥
(ఇట్లునుచు వారుణాశ్రుంబు బ్రయోగింప భరతుండు నేల
నొరగె నంత కొందరేగి రాముని దర్శించి)

జంఘూటి - త్ర్యశోగతి

అయ్య మాతరముగా ॥దయ్య॥

చయ్యనవిచ్చేయుం డా । ఛాతునితో గయ్యమాడు

భూపతు లెందరెందరో । బోరాడగ జూచినార

మీపిన్నవాండ్రొక్క కి । యిట్టిదియనుచుం జెప్పట ॥కయ్య॥

ఒకసాయకమున నేల । నొరగె మాండవీప్రియుండు

తక్కినట్టి పైన్యంబుం । తయు స్ఫటాపంచలయ్యె ॥నయ్య॥

రాము—(కన్నీరునించి) హతమ్ముడా! కై కేయిగర్భశుక్తిముక్తాఫలా!

మ. వనవాసం బొనరించుచున్నతటి సద్భానంబునం బాదుకల్

గొని సింహాసనమందు బెట్టి సుజనుల్లొండాడునట్లాదరం

బున సౌఖ్యోన్నతినొంద మర్త్యవితతిం బోషించి సత్కీర్తిబొం

దినప్రాజ్ఞుండవు నీవు మాండవి కికా దిక్కేదిరా తమ్ముడా!

ఉ. ఏటికిబూనితిన్నిరతి నీకృతుదీక్ష గనిష్టసోదరుం

డేటికి వాజివెంట జనె నేటికి గుఱ్ఱము నాపె బాలకుం

డేటికి కైకముద్దుకొడు కేగెను తమ్ముని లేవనెత్త దా

నేటికి నేలపై నొరగె నీవిధమంతయు నెంచిచూడ నా

బోటి నరణ్యనీమలకు బోవగజేసిన దోస మేమొకో.

లక్ష్మ—అన్నయ్యా! నే నటలు యూహించినాడను.

రాము—లక్ష్మణా! మించినదానికి జింతింపనేల? ముందుకార్యసాధన

మాలోచించవలె. పోదమురమ్ము.

లక్ష్మ—చిత్తము. (అని హనుమంతుడు వెంటనంటి రాగ)

రాము—సోదరా! లక్ష్మణా! అదిగో మన కృతుతురంగము. దాని చెంగట నిద్దరు బాలకులు గలరు. నే నీచెట్టునీడ గొంతనేపు విశ్రమించెద. నీవు ముందుగా నేగి యశ్వంబును విడుపు డని మంచి మాటల బోధింపుము. నీపల్కులు వారలకు రుచింపనిచో రణమునకు బ్రయత్నింపుము. నే నింతలో వచ్చెదను.

లక్ష్మ—చిత్తము. తమ నెలపు ప్రకారము (అని ముందుకు జనియె)

లవు—అన్నయ్యా! కుశకుమారా!

మ. తనసైదోడుల గెల్చినార మని తా దండెత్తి విచ్చేసె నా
తని దండించుట నీవో నేనో మదిలో దర్శించి వే జెప్పుమా

కుశు—కనుమా యిప్పుడెపోయి నేను వృథుసంగ్రామంబు గావించి యా
తని యశ్ధత్య మడంగజేసెదను సుత్రామాదు తొరాయనక.

లక్ష్మ—బాలకులారా! చిన్నతనపు చేష్టలు మాని మా క్రతుతురంగమును విడుపు డట్లు గావింపనిచో మీకు చిక్కు లబ్బక మానవు.

లవు—ఓహో! యీ యాలాపము లావల గట్టిపెట్టుము.

తో॥ నొచ్చిన తమ్ముల చందం బెరిగియు | వచ్చితివా రణమునకు
జిచ్చునుడాసిన మిడుత చంద మగు | జెచ్చెరబో నెలవునకు.

లక్ష్మ—మూర్ఖా! వాగకుము, వాగకుము.

వాగకు నోటికి వచ్చిన యట్టుల | బ్రహ్మాదులైన విష్ణు
వీగబోరు నాముందర చిటికెన | వేలంతలేవు కుట్టు.

లవు—కదనమునకు లేలే వదరనేల | కనుపరచెద నాశక్తిక
మదనవైరి చెప్పిన నే విడువను | మాను మఖహయానక్తిక
బాలుడనని తలచితివేమో నీ | పాలిట గాలుడజమ్ము
ఆలము నేయుట చేతగానిచో | నొదలనువంచుకొమ్ము పొమ్ము.

కమాచి - త్ర్యక్షగతి

లక్ష్మ—చాలు ననికి డాయమ వాచాట నోరు మూయుమ

బాలుడనని దలచి బోధ | పరచిన విసవై తివి యిక ॥జాలు॥

మాటలయిన స్పష్టమ్ముగ । నోట నననివారితో బో
రాట మేల ననుచు గనికరమున జెవిని గంటగట్టి
చేటువచ్చు ననుచు నెంత । జెప్పిన నది నీ చెవిని
నాటదయ్యె నీకు స్మరణము విధించె విధాత చాల్ ||చా||

భూపాశరాగము - చతురశ్రగతి.

లవు—చాలు పోపో క్షత్రియాధమ చాల్ ||చాలు||

తూలనాడనేలా! నీలా వెరుంగుదు ||చాలు||

అరసిచూడ నే నీ చిటికెన వ్రేలంతలేను నిజము నిజము భూ
ధరమునకు బిడుగునకుగల తారతమ్య మెరిగి మసలుకొనుములేదా
దురమునేయుటకు నూహయున్న నాయెదుట నిలచి కాచికొనుము
ధరపై మూర్ఖిలైన నీసహోదరుల । దరికి నంపుదు దక్షిణము
పురుషజన్మమెత్తినప్పుడే । పిరికితనము వెంటదెచ్చుకొంటివి
పరువునిలుచుగాన మరలిపోమ్ము! బవరంబెక్కడ నీతలయెక్కడ ||చా||

లవు—(ఇంతలో రాఘవుం డరుదేర) అన్నయ్యా! కుశకుమారా!

ఝంఝాటి - చతురశ్రగతి.

చూడు మెవ్వడో నచ్చుచున్నాడు చూడు ||చూడు||

వాడు మనచే నిదివరకు । గీడునొందినవాని పై

దోడువలె నగపడుచున్నాడు నేను ||చూడు||

మన శరీరకాంతికి నీతండు సమానమైనవాడు

అనిలో మనతో దులదూగునట్లు । లగపడుచున్నాడు చూడు ||చూ||

తమ్ముడా! నేడు మనకుగలనున దానివి తీరగలదు

ఇమ్ముగ నీతని జయింపకుండ । నింటికి బోవలదు చూడు ||చూ||

రాము—(నమిపించి) బాలకులారా!

ఉ. ఎవ్వరుమీరు వంశమది యెయ్యది బందుగులేడ కన్నవా

రెవ్వరు పేరులెవ్వి వసియించెడి పట్టణమెద్ది యే గురుం

డివ్విలువిద్య నేర్పె వని నీగతి ద్రిమ్మరనేల మీ గురుల్

దవ్వుల కెట్లు లంపిరి యథార్థము నర్పకులార! తెల్పుడి||

లవు—అన్నయ్యా! కుశకుమారా!

చ. అల పగవానిగొట్టుమని యాజ్ఞయొసంగితి వింక నొక్కడుం
గలిగిన భాగముల్ సమముగా సరిపోవునటంచు నా మదిం
దలచుచునుండగా నిపు డితం డరుదెంచి వృథాప్రసంగముల్
సలుపుచునున్నవా డితనిలాపు గనుంగొనుమా మదగ్గజా !

కుశు—తమ్ముడా! లవకుమార! నీ ట్టులే తలచితిని.

రాము—బాలకులారా! యేల తొందరపడియెదరు? ముక్కుపచ్చలారని
కుఱ్ఱలయ్యు దారతవ్య మాలోచింపక నిట్లాడు టుచితము గాదు.
లక్ష్మ—అన్నయ్యా! రామభద్రా! నాచేత్త నెంతవరకు మంచిమాటల
నెంతజెప్పిన సీబాలకులకు రుచింపక నోటికివచ్చినట్లు ప్రేలుచున్నా
రింక అక్కటికమూని పయికార్యము నాలోచింపుడు.

రాము—సామిశ్రీ! తొందర పడు టుచితముగాదు. చతురోపాయము
లలో మొదటి మూడింటి నుపయోగించి వశులుగాకున్న నాల్గవ
దాని నుపయోగింతము.

రాము—మునికుమారులారా! మిమ్ములజూచిన నెంతయో ముద్దు
వచ్చుచున్నది. ఇదివరకు నాతమ్ముల బాధించినవారయి వప్పటికి
మిత్రోవై రము పెట్టుకొనుటకు నామనసెంతయు నొప్పకున్నయది.
మీజన్మస్థితుల నెఱింగింపుచు మాతురంగంబును విడువుడు.

కుశు— జంఝూటి—రూపకము.

తెలిసెలే సీమాటల । తెజగు నేలరేడా! ॥ తెలి॥

కలనుసేయ నూహాయున్న । కదలిరమ్ము లేదా పొమ్ము ॥ తెలి॥

మాయమాటలాడి మమ్ము । మచ్చమాప నెంచితివా

మాయెడ సీమాట లణు । మాత్రమైన బనికీరావు

మాయావీ! నీ కెందుకు । మాదగు జన్మస్థితులు

వేయగతులబ్రార్థించిన । విడువము సీసవనాశ్వము ॥ దె॥

రాము—తమ్ముడా! లక్ష్మణా! యీ బాలకులు విప్రకుమారులట్లు గను
పట్టినను వీరిద్దైర్యం బరయ క్షత్రియబాలకుని తోచుచున్నది.

లక్ష్మ—అన్నయ్యా! నా కట్టిసందేహమే గలిగియున్నది. ఎవ్వరైన నేమి
మన తురంగమును దీసికొనిపోవ టుచితము (అని).

డింభకులారా ! పలుమారు దేవతలబాధించిన రావణాసురుని గీటడంచిన యీమహానుభావునకు మిమ్ముగెల్పుటొక లెక్కగాదు. వనాంతరమున గల విప్రబాలుకుల గెడపుట ధర్మంబుగాదని తలచి మిమ్ము సామంబున నడుగుటచే చేతగానివానిగాదలంచితిరికాబోలు!

అవు—కుశకుమారా! ఈతడు రామాయణకథానాయకుండగు రాముం

డు కాబోలు! నీతనిప్రభావము మనకు క్రొత్తది కాదు.

కుశు—తమ్ముడా! లవకుమారా! వీనిది కోతులదండట. అగస్త్యుండు పుడిసిటగ్రోలి విడిచిన యుదకంబున రాతికట్టగట్టెనట!

అక్క—అగ్రజన్నా! రామా! వీరిమాటలు మితిమీలుచున్నవి. వీరితో పనియేల? గుఱ్ఱమును దీసికొనిపోవుదము.

కుశు—ఆగు మాగుము. త్రిమూర్తు లేకమైనను జగదేకవీరమాత సూనులమగు మాచేజిక్కిన సైంధవమును విడిపించుకొనిపోలేరు. ఎవడో వీరమాతసూనుండట క్రతుదీక్షనహించి హయఫాలంబున స్వర్ణపట మొకటికట్టి పంపినాడట. లోకంబున మాకన్న వీరమాత సూను లెవరు? వేయేల? క్రతువు నెఱవేర్చుకొన నూహయున్నచో తత్పటమును మా కొనంగిన తురంగమును విడిచిపెట్టెదము.

రాము—(కోపముతో) కుర్రలారా! ప్రేలకుడు, ప్రేలకుడు!!

క. కులమందు బాపనయ్యలు

తలపా సూపమున వయసు దలపగ ముకువ

చ్చలు వోనివారు మీకుం

గలనికి నెంతయును దవ్వు కందువులారా!

కుశు—అవును, మాపప్పు మిమ్మట్లడుగుచున్నది.

పూరి—చతురశ్రగతి.

ఇతడేన ఆహా

అతిప్రేమజూడవచ్చినట్టి ! యతివముక్కుచెవులనుగోయించినవా॥డిత॥

శబరియిచ్చినయెంగిలిపండ్లను | కబలించికులముజెరుచుకొన్నవా ॥డిత॥

కోలలచేగట్టనేర్పచాలక | కొండలచే నేతువుగట్టినవా ॥డిత॥

చిన్నకోతిపిల్లను జంపుటకై | చెట్టుచాటున మాటుగట్టినవా ॥డిత॥

హను—(కోపముతో) అర్భకులారా! కోతిపిల్ల యనుచున్నారు.

కోతు లంతతక్కువగా దోచుచున్నదా యేమి?

కుశు—నీ వెన్వొం డవు?

హను—నే వాయుపుత్రుండను. పేరు హనుమంతుడు.

కుశు—ఓహో! నీవా? నీ తెలివి, నీ ప్రభుని తెలివి దలంప మా కాశ్చ
ర్య మగుచున్నది. ఏలయన, నుదయాద్రిమీద నొక పాదము
అస్తగిరిమీద నొకపాదము నుంచి సూర్యునిచేత విద్య నేర్చి
నట్లు కొందరనగా వింటిని. అదియే నిజమైనచో లంకకు బోవునప్పు
డొకపాద మీవల, నొకపాదమావల నుంచి సైన్యమును సముద్ర
ము దాటించుటకు బదులు సేతువుగట్ట బ్రయత్నించితిరి. మాతో
గయ్యముబెట్టుకొనుట మాని యున్న గౌరవమును దక్కించు
కొనుడు.

రాము—అంజనేయా! నీ వటుండుము. తాడనంబుచేతగాని బుద్ధిరాదు.

కుశు—తమ్ముడా! లవకుమారా! చూచెదనేమి నీవొకని చక్కబెట్టుము.

రెండవవానితో నే బోరాడెదను.

వాల్మీ—(అంతలో వచ్చి) బాలకులారా!

కాఫీ — తిశ్శిగతి.

తగ నెందుకు మీకు

॥తగ॥

నగము కనులు దెరచినట్టి ఛాతులారా!

॥తగ॥

మీపోలిక నున్నవాడె । మీజనకుం డాతని స

మీపంబునగలవాడె । మీపినతండ్రి

॥తగ॥

కు-ల—రామలక్ష్మణులకు బ్రణమిల్లి.

నాదనామక్రియ — చతురశ్శిగతి.

అపరాధులమైతి మపరాధులమైతి । మర్కనంశప్రదీపా ! ॥అ॥

కృపజూడు మము నేడు । కినుకవీడు, మమ్ము గాపాడు ॥మ॥

వారునమును పిన్నవార మగుట బట్టి । నార మజ్ఞానమున

మీరని తెలియక పోరుటకై త్రయ్యారయితిమి మోదమున ॥న॥

శ్రీరాముడు మాజనకునిపేరని | సీత జెప్పినదిగాని
 ఆ రావణుని జంపినట్టివాడని | యనలేదోభూజాని ||న||
 ధన్యులమైతిమి నేడు భవదీయ | దశాన మబ్బుటచేత
 నన్యులము గాము సత్కృపతోడ మ | మ్మాదరింపు నరనేత||అప||
 (అంత రామలక్ష్మణ భరతాదు లాబాలకుల ముద్దుపెట్టుకొని
 వాల్మీకి ఋషి సమేతులయి యాశ్రమమున కరిగిరంత రాముండు
 కంటనీరు విడిచెడి సీత నవలోకించి)

ఫీల్వా - చతురశ్శగతి.

సీతా! సుగుణోపేతా | ధరణిజాతా ఆజన్మపూత ||సీత||
 నాతోడుసుమా నాప్రాణ | నాయికా! కంటనీరు బెట్టకుము ||సీ||
 అంతవాని యింటిలోన బెరిగియు | యంతవాని కోడలవైనా
 కాంతవయ్య నీస్థితిలోనుండ | గానిన్ను జూడ వలసివచ్చెనా ||సీ||
 ఆలోచింపక పామరోక్తు | లాలకించి యడవికి నిన్నంపితి
 నాలోపం బిది క్షమియింపుము నీ! తాలిమిచే మరలగలిసికొంటిమి||సీ||

సీత—

కుంతలవరాళి — చతురశ్శగతి.

మిము ననవలసిన | పనియేమి రామా ||మి||
 కమలభవుడు నన్నీ | కరణి ననుభవిం
 పుమని నాఫాలభాగ | మున వ్రాసినదానికి ||మి||
 వామలూరుతనయుం డధికంబగు! ప్రేమతోడ మము గాపాడుటచే
 స్వామీ! కృష్ణుర మిము జూడగలిగె! చాలధన్యురాలనయితి నేడు||
 క్షమింపుడు పసినిసువులు తెలియక | గావించిన తప్పులున్నచోమీ
 కొమరులుగాని పరులుగారుకదా? దినమణివంశపావనాశ్రితవనా||మి||

వాల్మీ—రామా! రఘుకులసుత్రామా! గురునిశాసనంబు నెరవేర్చ
 కొడుకుల ముద్దు దీర్ప మాకు ముదముగూర్చ నన్నిసాక్షిగ బెండ్లి
 యాడిన సీతను గ్రహింపుము.

రాము—మునికులతిలకా! మీ యాజ్ఞ మీరునాడను గాను.

మంగళంమహా మంగళంమహా. సమాప్తము.

ఆంధ్ర నాటకములు.

సుహానంద ద్రో. సీ.	0-12	బాబ్బిలియుద్ధము శ్రీ. కృ.	1- 0
శ్రీకృష్ణప్రతిజ్ఞ సు. క.	0-12	కుశలవ జ. ల.	0-12
పద్మప్రహము మ. న.	1- 0	విచిత్రచిత్రమాల ఆ. సో.	0-12
శాపవరిణయము డిటా	0-12	సత్యహరిశ్చంద్ర సో. రా.	1- 0
రామదాసు గా. నూ.	0-12	ఆలీబాబా 40 దొంగలు	0-12
జయంతజయపాలము గ. కా.	0- 8	ఏకచ్ఛాయలా సాంగుస్స ప్ర. స.	0-12
సాండవాజ్ఞాతవాసము చె. వేం.	0- 8	రామదాసు రా. నా.	1- 0
కనకతార ము. శం.	0-12	సంపూర్ణరామాయణము ఆ సో.	1- 0
సతీతననూయ అ. సో.	0-12	భక్తప్రహ్లాద కొ. గో.	0-12
తెనాలిరామకృష్ణ చి. సో.	0-8		

డిటెక్టివ్ నవలలు

బంగారు బరిజె పా 1	1- 0	చోరాగ్రేసర చక్రవర్తి	0-12
డిటా రెండవభాగము	1- 0	గజదొంగ	0-12
సుడిగాలి పా 1	1- 0	రూపసుందరి	0-12
సుడిగాలి పా 2	1- 0	సరళ	0-12
రక్తజ్వాల పా 1	0-12	విషజ్వాల	0-12
రక్తజ్వాల పా 2	0-12	ఘోరకలి	0-12
మండ్రగబ్బ పా 1	0-12	శిశుహత్య పా 1	1- 0
మండ్రగబ్బ పా 2	0-12	శిశుహత్య పా 2	1- 0
యమమూత	1- 0	శిశుహత్య పా 3	1- 0
కేటికాంతర శవము పా 1	0-12	హత్యావినోది	0-12
డిటా పా 2	0-12	ఇందిర	1- 0
భయంకరనారీపికాచి	0-12	నాడే వీడు	0-12
ప్రతాపదొర్జన్యము	0-12	హత్యా విచారము	0- 8

చరిత్రాత్మక మైన నవలలు.

వనదుర్గము	1- 0	మానసింగు	1- 0
తపోవనము	1- 0	కిశోరి	1- 0
జపమాలిక పా 1	1- 0	పక్కరేఖ	1- 0
జపమాలిక పా 2	1- 0	తానీషా	1- 0

వలయువారు:—కురుకూరి సుబ్బారావు, సరస్వతీ బుక్ డిపో, బెజవాడ.